

15 -ാം കേരള നിയമസഭ

10 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 1630

02-02-2024 - ൽ മറുപടിയ്ക്ക്

പഴവർഗ്ഗങ്ങളുടെ ഉല്പാദനം വർദ്ധിപ്പിക്കാൻ നടപടി

ചോദ്യം		ഉത്തരം	
ശ്രീ. എച്ച്. സലാം		ശ്രീ. പി. പ്രസാദ് (കൃഷി വകുപ്പ് മന്ത്രി)	
(എ)	സംസ്ഥാനത്ത് അനുദിനം പഴവർഗ്ഗങ്ങളുടെ വിലക്കയറ്റം ഉണ്ടാകുന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ വിലനിയന്ത്രണത്തിന് സ്വീകരിച്ചിട്ടുള്ള നടപടികൾ എന്തൊക്കെയാണെന്ന് വിശദമാക്കാമോ;	(എ)	ശ്രദ്ധയിൽപ്പെട്ടിട്ടില്ല.
(ബി)	പഴവർഗ്ഗങ്ങളുടെ ഉല്പാദനം വർദ്ധിപ്പിക്കാൻ എന്തൊക്കെ നടപടികളാണ് സ്വീകരിച്ചിട്ടുള്ളത്;	(ബി)	<p>പഴവർഗ്ഗങ്ങളുടെ ഉല്പാദനം വർദ്ധിപ്പിക്കുന്നതിനായി കാർഷിക വികസന കർഷകക്ഷേമ വകുപ്പ്, പഴവർഗ്ഗങ്ങൾ, പൂക്കൾ, ഔഷധ സസ്യങ്ങൾ എന്നിവയുടെ വികസനം 2023-24 എന്ന പദ്ധതി നടപ്പിലാക്കി വരുന്നു. പ്രസ്തുത പദ്ധതിയുടെ ഒരു പ്രധാന ഘടകമാണ് “ഫലവൃക്ഷതൈകളുടെ വിതരണം”.</p> <p>“ഫലവൃക്ഷതൈകളുടെ വിതരണം” പദ്ധതി ഘടകത്തിലൂടെ സംസ്ഥാനത്തിന്റെ തനത് ഫലവൃക്ഷങ്ങളും വിദേശ ഇനങ്ങളും വീട്ടുവളപ്പിലും, പൊതുസ്ഥലങ്ങളിലും നട്ടുപിടിപ്പിച്ച് സുരക്ഷിത ഫലവർഗ്ഗങ്ങൾ ഉല്പാദിപ്പിക്കുന്നതിന് പദ്ധതിയിലൂടെ സാധ്യമാകുന്നു. ഇതിലൂടെ പുതിയ വിദേശ ഇനങ്ങളെ നമ്മുടെ കർഷകർക്ക് പരിചയപ്പെടുത്തുവാൻ സാധിക്കുന്നു.</p> <p>പദ്ധതി പ്രകാരം നടീൽ വസ്തുക്കളായ, ഗ്രാഫ്റ്റ്/ലെയർ/ ടിഷ്യൂകൾച്ചർ വാഴ, വിവിധ ഇനം തൈകൾ എന്നിവ സംസ്ഥാന കൃഷി വകുപ്പ് ഫാമുകൾ, വി.എഫ്.പി.സി.കെ., കാർഷിക സർവ്വകലാശാല, കേരള സംസ്ഥാന കാർഷിക യന്ത്രവത്കരണ മിഷൻ (കെ.എസ്.എ.എം.എം.) കുടുംബശ്രീ, ആറളം ഫാമിംഗ് കോർപ്പറേഷൻ എന്നീ വകുപ്പ്/ഏജൻസികൾ മുഖേനയാണ് ഉത്പാദിപ്പിച്ച് വിതരണം ചെയ്യുന്നത്. പദ്ധതിയിലൂടെ ഗ്രാഫ്റ്റ്, ലെയർ, ടിഷ്യൂകൾച്ചർ വാഴതൈകൾ എന്നിവ 75% സബ്സിഡിയോട് കൂടിയും, ഫലവൃക്ഷ തൈകൾ സൗജന്യമായുമാണ് വിതരണം ചെയ്യുന്നത്.</p>

പഴവർഗങ്ങളുടെ ഉല്പാദനം വർദ്ധിപ്പിക്കുന്നതിനായി സ്റ്റേറ്റ് ഹോർട്ടികൾച്ചർ മിഷൻ മുഖേന നടപ്പിലാക്കുന്ന പദ്ധതികൾ:

മിഷൻ ഫോർ ഇന്റഗ്രേറ്റഡ് ഡെവലപ്മെന്റ് ഓഫ് ഹോർട്ടികൾച്ചർ (MIDH) പദ്ധതി പ്രകാരം ഗുണനിലവാരമുള്ള നടീൽ വസ്തുക്കൾ ഉത്പാദിപ്പിക്കുന്നതിനായി ചെറുകിട നല്ലികൾ, ഹൈടെക് നല്ലികൾ മുതലായവ സ്ഥാപിക്കുന്നതിന് പ്രോജക്ട് അടിസ്ഥാനത്തിൽ ധനസഹായം നൽകിവരുന്നു. വാഴ, കൈതച്ചക്ക, പപ്പായ, മാവ്, പ്ലാവ് മുതലായ നാടൻ പഴവർഗ്ഗങ്ങളുടെയും വിദേശ ഫലവർഗ്ഗങ്ങളായ ഡ്രാഗൺ ഫ്രൂട്ട്, സ്ത്രോബെറി, പാഷൻ ഫ്രൂട്ട്, റംസൂട്ടാൻ, അവാക്കാഡോ മുതലായവയുടെ പുതുവിള കൃഷിക്കായ് 40-50% ധനസഹായം നൽകിവരുന്നു.

പഴവർഗ്ഗങ്ങളുടെ ഉത്പാദനം വർദ്ധിപ്പിക്കുന്നതിനായി വാർഷിക കർമ്മ പദ്ധതിയിൽ ഉൾപ്പെടുത്തി പ്രോജക്ട് അധിഷ്ഠിതമായി നടപ്പിലാക്കുന്ന ഘടകങ്ങൾ.

- ഹൈടെക് നല്ലികൾ സ്ഥാപിക്കൽ:- സ്വകാര്യമേഖലയിൽ ഒരു ഹെക്ടറിന് 10 ലക്ഷം രൂപയും, (40% സബ്സിഡി) പൊതു മേഖലയിൽ ഒരു ഹെക്ടറിന് 25 ലക്ഷം രൂപ (100% സബ്സിഡി) ധനസഹായം.

ചെറുകിട നല്ലികൾ സ്ഥാപിക്കൽ:- സ്വകാര്യമേഖലയിൽ യൂണിറ്റ് ഒന്നിന് 7.5 ലക്ഷം രൂപയും (50% സബ്സിഡി), പൊതു മേഖലയിൽ 15 ലക്ഷം രൂപയും (100% സബ്സിഡി) ധനസഹായം.

അംഗീകാരത്തിനുള്ള മാനദണ്ഡങ്ങൾ ലഭിക്കുന്നതിനായി നിലവിലുള്ള നല്ലികളുടെ അടിസ്ഥാന സൗകര്യ വികസനം :- ഒരു നല്ലിക്ക് പൊതുമേഖലയിൽ 10 ലക്ഷം രൂപയും (100% സബ്സിഡി), സ്വകാര്യമേഖലയിൽ 5 ലക്ഷം രൂപയും (50% സബ്സിഡി) ധനസഹായം.

പുതിയ ടീഷ്യൂകൾച്ചർ യൂണിറ്റുകളുടെ നിർമ്മാണം:- പൊതുമേഖലയിൽ 250 ലക്ഷം രൂപയും (100% സബ്സിഡി), സ്വകാര്യമേഖലയിൽ 100 ലക്ഷം രൂപയും (40% സബ്സിഡി) ധനസഹായം.

വിളവിസൃതി വ്യാപനം / പുതിയ കൃഷിത്തോട്ടങ്ങളുടെ സ്ഥാപനം

a. ഉത്പാദന ചെലവ് കൂടിയ ദീർഘകാല ഫലവർഗ്ഗങ്ങൾ

		<p>ധ്രാഗൺ ഫുട്ട് - ഹെക്ടറൊന്നിന് 50,000/- രൂപ, (40% സബ്സിഡി) ധനസഹായം</p> <p>സ്റ്റോബറി - സൂക്ഷ്മ ജലസേചന സംവിധാനത്തോടുകൂടിയതിന് ഹെക്ടറൊന്നിന് 1.12 ലക്ഷം രൂപയും (40% സബ്സിഡി), സൂക്ഷ്മ ജലസേചന സംവിധാനമില്ലാത്തതിന് 50,000/- രൂപ (40% സബ്സിഡി) ധനസഹായം.</p> <p>വാഴ, കൈതചക്ക - ഹെക്ടറൊന്നിന് 35,000 രൂപ (40% സബ്സിഡി) ധനസഹായം.</p> <p>പപ്പായ - സൂക്ഷ്മ ജലസേചന സംവിധാനത്തോടുകൂടിയതിന് ഹെക്ടറൊന്നിന് 80,000 രൂപയും, (40% സബ്സിഡി) സൂക്ഷ്മ ജലസേചന സംവിധാനമില്ലാത്തതിന് 30,000 രൂപ (50% സബ്സിഡി) ധനസഹായം,</p> <p>b. ഉൽപാദന ചെലവ് കുറഞ്ഞ ദീർഘകാല ഫലവർഗ്ഗങ്ങൾ:- പുതിയ കൃഷിത്തോട്ടങ്ങൾ സ്ഥാപിക്കുവാൻ 30000/- രൂപ (50% സബ്സിഡി) നിരക്കിൽ ധനസഹായം.</p>
(സി)	<p>വെജിറ്റബിൾ ആന്റ് ഫുട്ട്സ് കൗൺസിലിന്റെ ആഭിമുഖ്യത്തിൽ നടപ്പിലാക്കിവരുന്ന പദ്ധതികൾ എന്തൊക്കെയാണ്, വിശദമാക്കാമോ?</p>	<p>(സി) പഴവർഗ്ഗ വിളകളുടെ ഗുണമേന്മയുള്ള നടീൽ വസ്തുക്കൾ കൗൺസിലിന്റെ കീഴിലുള്ള തിരുവനന്തപുരം, എറണാകുളം, കാസർഗോഡ് കൃഷി ബിസിനസ്സ് കേന്ദ്രങ്ങൾ മുഖേനയും ആലത്തൂരുള്ള വിത്തുൽപാദനകേന്ദ്രം മുഖേനയും വിതരണം ചെയ്തു വരുന്നു. ഇതിനുപുറമെ, സ്റ്റേറ്റ് ഹോർട്ടികൾച്ചർ മിഷൻ സഹായത്തോടെ ഗുണമേന്മയുള്ള നടീൽ വസ്തുക്കൾ ഉൽപാദിപ്പിക്കുന്നതിനായി 8 ഹൈടെക് കാർഷിക നേഴ്സറികളും 4 ചെറിയ നേഴ്സറികളും വിവിധ ജില്ലകളിൽ പണി പൂർത്തീകരിച്ചു വരുന്നു. ഗുണമേന്മയുള്ള ടിഷ്യൂ കൾച്ചർ വാഴതൈകൾ ഉൽപാദിപ്പിച്ച് വിതരണം ചെയ്യുന്നതിന് കാക്കനാട് ഒരു ടിഷ്യൂ കൾച്ചർ ലാബും ഉടനെ പ്രവർത്തനം ആരംഭിക്കുന്നതാണ്.</p> <p>സംസ്ഥാന സർക്കാരിന്റെ പഴവർഗ്ഗ വികസന പദ്ധതിയിൽ ഉൾപ്പെടുത്തി കേരളത്തിന്റെ ഔദ്യോഗിക ഫലമായ ചക്കയുടെ സംഭരണം വിപണനം മൂല്യവർദ്ധനം എന്നിവ നടപ്പിലാക്കുന്നതിന് കൗൺസിൽ പദ്ധതിയിടുന്നു. ഇതിന്റെ വിപണന ശൃംഖല കൂടുതൽ വിപുലീകരിക്കുന്നതിനും ചക്ക സംഭരണത്തിന് കിലോയ്ക്ക് 2.5 രൂപ എന്ന നിരക്കിൽ കർഷകർക്ക് സഹായം നൽകുന്നതിനും പദ്ധതിയുണ്ട്.</p> <p>വാഴകൃഷി പ്രോത്സാഹിപ്പിച്ച് ഉൽപാദനം വർദ്ധിപ്പിക്കുന്നതിന് സ്റ്റേറ്റ് ഹോർട്ടികൾച്ചർ മിഷൻ</p>

സഹായത്തോടെ 305 ഹെക്ടറിൽ കൃത്യതാ കൃഷി പ്രോത്സാഹിപ്പിക്കുന്നു.

ആഗോള വിപണിയിൽ ഏറെ സീകാര്യതയുള്ള എം.ഡി 2 ഇനം പൈനാപ്പിളിന്റെ ഉൽപാദനം കേരള കാർഷിക സർവ്വകലാശാലയുടെ കീഴിൽ പ്രവർത്തിക്കുന്ന പൈനാപ്പിൾ റിസേർച്ച് സ്റ്റേഷനുമായി സഹകരിച്ച് ടിഷ്യൂകൾച്ചർ തൈകൾ ഉൽപാദിപ്പിക്കുകയും അവ കോട്ടയം, എറണാകുളം ജില്ലകളിലെ തെരഞ്ഞെടുക്കപ്പെട്ട കർഷകർക്ക് നൽകുകയും അവയുടെ കൃഷി പുരോഗമിച്ചു വരുകയും ചെയ്യുന്നു. കേരളത്തിൽ വ്യാപകമായി കൃഷിചെയ്യുന്ന വാഴക്കുളം പൈനാപ്പിളിന്റെ ആഗോള സാധ്യത ഉപയോഗപ്പെടുത്തുന്നതിനായി കടൽമാർഗ്ഗം മിഡിൽ ഈസ്റ്റ് രാജ്യങ്ങളിലേയ്ക്കുള്ള പ്രോട്ടോക്കോൾ വികസനവും കേരള കാർഷിക സർവ്വകലാശാലയുമായി സഹകരിച്ച് നടത്തിവരുന്നു.

കയറ്റുമതി അധിഷ്ഠിത വാഴകൃഷിയ്ക്കുവേണ്ടി ഉൽപാദനമുറകൾ അനുവർത്തിക്കുന്നതിന് കർഷകരെ പ്രാപ്തരാക്കുകയും ട്രേസബിലിറ്റി സംവിധാനത്തോടുകൂടി ഗുണമേന്മ ഉറപ്പുവരുത്തി ഉൽപാദനം പ്രോത്സാഹിപ്പിക്കുകയും ചെയ്തു വരുന്നു.

സംസ്ഥാനമെമ്പാടുമുള്ള 294 സ്വാശ്രയ കർഷക സമിതികൾ വഴി കർഷകർക്ക് അവരുടെ ഉൽപ്പന്നങ്ങൾ ഇടനിലക്കാറെ ഒഴിവാക്കി വീറ്റഴിക്കുന്നതിന് സംവിധാനം ഏർപ്പെടുത്തിയിട്ടുണ്ട്.

കർഷകർക്ക് അവരുടെ ഉൽപ്പന്നങ്ങൾ മൂല്യവർദ്ധിത ഉൽപ്പന്നങ്ങളാക്കി മാറ്റുന്നതിന് എറണാകുളം ജില്ലയിലെ കക്കാട്, പുത്തൻവേലിക്കര, കാഞ്ഞൂർ എന്നീ സ്വാശ്രയ കർഷക സമിതികളിലും കോഴിക്കോട് ജില്ലയിലെ തിരുവമ്പാടി സ്വാശ്രയ കർഷക സമിതിയിലും ഇൻകുബേഷൻ സെന്ററുകൾ ആരംഭിക്കുന്നതിനുള്ള നടപടികൾ അവസാനഘട്ടത്തിലാണ്. ആർ.ഐ.ഡി.എഫ് പദ്ധതിയിൽ ഉൾപ്പെടുത്തി എറണാകുളം ജില്ലയിലെ എടയ്ക്കാട്ടുവയൽ, കടുങ്ങല്ലൂർ എന്നിവിടങ്ങളിലും തൃശ്ശൂർ ജില്ലയിലെ മരോട്ടിച്ചാൽ, പരിയാരം, കൂഴൂർ, ചേലക്കര എന്നിവിടങ്ങളിലും മൂല്യവർദ്ധന കേന്ദ്രങ്ങൾ ഈ സാമ്പത്തികവർഷം പ്രവർത്തനം ആരംഭിക്കുന്നതാണ്.

കർഷകർക്ക് അവരുടെ ഉൽപ്പന്നങ്ങൾക്ക് മികച്ച വില ലഭിക്കുന്നതിനുമായി പഴം-പച്ചക്കറികളുടെ മൂല്യവർദ്ധിത ഉൽപ്പന്നങ്ങളുടെ നിർമ്മാണത്തിനായി 7 പ്രൈമറി പ്രോസസ്സിംഗ് സെന്ററുകൾ

ആർ.കെ.ഐ പദ്ധതി പ്രകാരം പ്രവർത്തനം ആരംഭിച്ചിട്ടുണ്ട്. ഇതുകൂടാതെ, പഴം-പച്ചക്കറികളും അവയുടെ മൂല്യവർദ്ധിത ഉൽപ്പന്നങ്ങളും ഇടനിലക്കാരുടെ ചുഷണം ഒഴിവാക്കി നേരിട്ട് ഉപഭോക്താവിലേക്ക് എത്തിക്കുന്നതിന് 'സസ്യ' എന്ന പേരിൽ 47 ഉം 'തളിർ ഗ്രീൻ' എന്ന പേരിൽ 63 ഉം ചില്ലറ വിൽപ്പനശാലകൾ വി.എഫ്.പി.സി.കെ യുടെ കീഴിൽ പ്രവർത്തിച്ചുവരുന്നു. എറണാകുളം ജില്ലയിൽ കാക്കനാട് തളിർ ബ്രാൻഡഡ് ഔട്ട്ലെറ്റ് നിർമ്മാണം പൂർത്തീകരിച്ചു വരുന്നു.

കാർഷിക സമ്പദ് വ്യവസ്ഥ മെച്ചപ്പെടുത്തുന്നതിനായി ഫാർമർ പ്രൊഡ്യൂസർ ഓർഗനൈസേഷൻ രൂപീകരണത്തിന്റെ (എഫ്.പി.ഒ) ഭാഗമായി വി.എഫ്.പി.സി.കെ പഴം-പച്ചക്കറി മേഖലയിൽ രൂപീകരിച്ച 41 ഫാർമർ പ്രൊഡ്യൂസർ കമ്പനികളുടെ ശാക്തീകരണവും നടപ്പിലാക്കി വരുന്നു. ഇതുകൂടാതെ, സെൻട്രൽ എസ്.എഫ്.എ.സി യുടെ 5 ഫാർമർ പ്രൊഡ്യൂസർ കമ്പനികൾ രൂപീകരണത്തിന് (കേരളത്തിൽ) സി.ബി.ബി.ഒ (Cluster Based Business Organization) ആയി കൗൺസിലിനെ തിരഞ്ഞെടുത്തത് പ്രകാരം 2022-23 ൽ 5 ഫാർമർ പ്രൊഡ്യൂസർ കമ്പനികൾ രജിസ്റ്റർ ചെയ്ത് പ്രവർത്തിച്ചുവരുന്നു.

സെക്ഷൻ ഓഫീസർ